

ఆ హజ్రత్ సల్లల్లాహు అలైహి వసల్లం గారి వైభవోపేతమైన అనుచరులు హజ్రత్ సఅద్ బిన్ అబీ వఖాస్ రజి గారి సేవలు, విశిష్టతల ప్రస్తావన.

హజ్రత్ అబూరుల్ ముఖసిన్ ఖలీఫతుల్ మసీహిల్ ఖాఖుస్ అయ్యదహుల్లాహు తఆలా బిన్ సైహిల్ అజీజ్ 14.08.2020

తేదీ - మస్జిద్ ముబారక్, ఇస్లామాబాద్ లో ప్రసంగించిన ఖుత్బా జుమా సారాంశము

అష్హదు అన్ లా ఇలాహ ఇల్లాహు వహ్దహు లా షరీక అహు వ అష్హదు అన్న ముహమ్మద్ అబ్దుహు వ రసూలుహు. అమ్మా బఅదు ఫఅవూజ్ బిల్లాహి మినపైతా నిర్రజీమ్ - బిస్మిల్లా హిర్రహ్మీ నిర్రహీం - అల్ హందు లిల్లాహి రబ్బిల్ ఆలమీన్ - అర్రహ్మీ నిర్రహీం - మాలికి యౌమిద్దీన్ - ఇయ్యాక నఅబదు వ ఇయ్యాక నస్తయ్యాన్ - ఇవ్వాది నస్సిరాతల్ ముస్తఖీమ - సిరాతల్లజీన అన్ అమ్త అలైహిం ఘైరిల్ మఘ్జుబి అలైహిం వలా జ్జుల్లీన్.

తషహ్వాద్, తఅవ్వబ్, సూర ఫాతిహా పఠనా నంతరం హుజూరె అన్వర్ అయ్యదహుల్లాహు తఆలా బిన్ సైహిల్ అజీజ్ ఇట్లనిరి:

గత రెండు జుమా ప్రసంగాల ముందు అనుచరుల ప్రస్తావనలో హజ్రత్ సఅద్ బిన్ అబీ వఖాస్ గారి ప్రస్తావన కొనసాగుచుండెను. ఈ రోజు కూడ వారిని గూర్చియే మరి కొంత మేరకు ప్రస్తావించడం జరుగుతుంది. హజ్రత్ ముస్లేహ్ మౌవూద్ రజి ఈ విధముగా తెల్పినారు: హజ్రత్ సఅద్ బిన్ అబీ వఖాస్ రసూలుల్లాహ్ సల్లల్లాహు అలైహి వసల్లం గారి ప్రముఖ అనుచరులలో ఒకరు. హజ్రత్ ఉమర్ రజి తన ఖిలాఫత్ కాలంలో ఒకసారి ఈరాసీయుల సైన్యంతో యుద్ధం చేయడం కోసం వీరిని ముస్లిం సైన్యానికి సైన్యాధ్యక్షుడిగా నియమించారు. అనుకోకుండా ఆ సమయంలో వారి తొడపై ఒక గడ్డ వచ్చింది. ఆ గడ్డ చాలా కాలం వరకు అలాగే ఉండిపోయింది. అనేక రకాల వైద్యాలు చేసినప్పటికీ ఎలాంటి ప్రయోజనం చేకూరలేదు. అందుకని వారు “ ఒకవేళ నేను మంచంపైనే ఉన్నచో, సైన్యంతో యుద్ధంలో పాల్గొనలేదని సైనికులకు తెలిసినచో వారు పిరికి వారగుదురు” అని భావించి వారు కూడ సైన్యంతో యుద్ధ మైదానానికి చేరుకొని పంట చేనులలో మంచె కట్టునట్లుగా ఒక వృక్షంపై మంచెను కట్టించుకొని దానిపై కూర్చొని యుద్ధాన్ని వీక్షించసాగెను. తద్వారా సైనికులు కూడ తమ సైన్యాధ్యక్షుడు తమతో ఉన్నారని భావించెదరు. అలా వారు సైనికుల సహాయంతో ఆ మంచెపై కూర్చున్నారు. ఆ రోజులలోనే ఒక అరబ్ నాయకుడు మధ్యం సేవించినట్లు వారికి తెలిసింది. హజ్రత్ ముస్లేహ్ మౌవూద్ రజి మరల ఇలా వ్రాసారు: ఇస్లాంలో మధ్యంను నిషేధించబడింది. కాని అరబ్లకు మాత్రం మధ్యం సేవించు అలవాటు అధికముగా ఉండేది. అలవాటు అయినచో అలవాటును దూరం చేసుకొనుటకు చాలా కష్టమవుతుంది. ఆ అరబ్ నాయకుడు కూడ ఇస్లాం స్వీకరించి కేవలం రెండు మూడు సంవత్సరాలు అయినందున ఆ అలవాటు త్వరగా వదులుకోలేక పోయాడు. మొత్తానికి ఆ అరబ్ నాయకుడు నూతన ముస్లిం మధ్యం సేవించిన విషయం తెలియగానే హజ్రత్ సఅద్ బిన్ అబీ వఖాస్ అతనిని బంధించారు. ఆ రోజులలో ప్రత్యేకించి జైలు ఉండేవి కాదు. ఎవరినైన బంధించ వలసి వచ్చినచో వారిని ఒక గదిలో బంధించేవారు. ఆపై ఆ గది ముందు కాపలాగా ఒకరిని నియమించేవారు. కావున ఆ క్రమంలోనే ఆ నూతన ముస్లిం అరబ్ నాయకుడిని కూడ గదిలో బంధించి ఒకరిని కాపలాగా నియమించడం జరిగింది. మరల ఇలా వ్రాసారు: ఆ సంవత్సరంను ఇస్లాం చరిత్రలో ఒక అంధాకార సంవత్సరముగా చెప్పుకోవచ్చును. ఎందుకనగా ఆ యుద్ధంలో ముసల్మానులకు చాలా నష్టం వాటిల్లింది. యుద్ధం జరుగుచున్నప్పుడు ఒక సందర్భములో ఏనుగులను చూసి ముసల్మానుల గుర్రాలు పరుగెత్తడం ప్రారంభించాయి. అలా పరుగెత్తుతూ దగ్గరిలో ఉన్నటు వంటి నదిలోకి దూకాయి. ఫలితముగా అరబ్లకు ఈత కొట్టడం తెలియనందున ఆ నదిలో మునిగి చాలా మంది ముసల్మానుల సైన్యం మరణించింది. అందుకే ఆ సంవత్సరమును అంధాకార సంవత్సరముగా పేర్కొనడం జరుగుతుంది. మొత్తానికి ఆ ముస్లిం అరబ్ నాయకుడు గదిలో బంధించబడ్డాడు. ముస్లిం సైనికులు యుద్ధం చేసి వచ్చి ఆ గది ముందు కూర్చొని ఈ రోజు ముస్లిం సైన్యానికి చాలా నష్టం వాటిల్లింది అని చర్చించుకునేవారు. అతడు కూడ వినేవాడు, పైగా తాను

యుద్ధంలో పాల్గొనలేక పోవుచున్నాను అని బాధ పడేవాడు. నిశ్చయముగా అతనిలో ఒక బలహీనత ఉండేది. అతడు మధ్యంను సేవించాడు. కాని అతడు చాలా ధీరత్వం గలవాడు. యుద్ధం చేయాలనే ఉత్సాహం గలవాడు. యుద్ధంలో ముసల్మానులకు వాటిల్లిన నష్టాన్ని గూర్చి వింటూ బంధించబడిన సింహం బోనులో తిరుగుచున్నట్లుగా అతడు కూడ గదిలో తిరిగేవాడు. అలా తిరుగుచూ పథ్యం పాడేవాడు. దాని అర్థం ఈ విధముగా గలదు. నీవు నీ వీరత్వాన్ని ప్రదర్శిస్తూ నేడు ఇస్లాంను కాపాడేవాడివి. కాని నీవు బంధించబడ్డావు. హజ్రత్ సఅద్ గారి భార్యకూడ చాలా ధీరత్వం గల మహిళ. ఒకరోజు ఆమె అతని గది ముందు నుండి వెళ్ళుచుండగా ఆ పథ్యాన్ని విన్నారు. అటుగా చూడగా అక్కడ కావలా కొరకు ఎవరు లేరు. అప్పుడు ఆమె ఆ గది వద్దకు వెళ్ళి ఆ ఖైదితో “ సఅద్ నిన్ను బంధించిన విషయం నీకు తెలియదా?. నేను నిన్ను విడిచి పెట్టిన విషయం వారికి తెలిసినచో వారు నన్ను కూడ క్షమించరు. కాని నీవు నీ కోరికను నెరవేర్చుకుంటూ ఇస్లాంకు సహకరించడం కొరకు నాకు నిన్ను విడిచి పెట్టాలనిపిస్తుంది.” అని తమ అభిప్రాయమును తెల్పినారు. అందుకు అతడు ఇప్పుడు యుద్ధం జరుగుతున్నందున మీరు నన్ను విడిచి పెట్టినచో నేను యుద్ధం ముగియగానే వెంటనే వచ్చి ఈ గదిలో బంధించుకుంటాను అని సమాధానమిచ్చాడు. ఆ మహిళ హృదయంలో కూడ ఇస్లాం పట్ల చింతన గలదు. పైగా ఇస్లాంను కాపాడుకోవాలనే ఉత్సాహం కూడ గలదు. అందుకే ఆ మహిళ అతనిని గదిలో నుండి విడిచిపెట్టారు. ఫలితముగా అతడు యుద్ధంలో పాల్గొని ఎంతో ధైర్యంతో పోరాడినాడు. అతని వీరత్వంను చూసి వెనుకడుగు వేయబోతున్న ఇస్లాం సైన్యం కూడ ముందడుగు వేస్తూ విరోచితముగా పోరాడింది. కాని సఅద్ అతనిని గుర్తుపట్టాడు. ఆపై ఇలా అన్నారు: మధ్యం సేవించినందుకు నేను బంధించినటు వంటి ఒక ఖైది ఈ రోజు యుద్ధంలో పాల్గొన్నాడు. అతడు తన ముఖాన్ని కప్పిపుచ్చుకున్నప్పటికి నేను అతడి యుద్ధ విధానంను మరియు అతని మెరుపు దాడుల వలన అతనిని గుర్తుపట్టాను. అతనిని విడిచిన వ్యక్తిని కూడ నేను త్వరగా గుర్తించెదను. అతనిని కూడ కఠినముగా శిక్షించెదను అని అన్నారు. హజ్రత్ సఅద్ మాటలు విన్న తరువాత వారి భార్యకు కోపం వచ్చింది. అందుకే ఆమె వారితో “ నీకు సిగ్గుగా లేదా!, నీవు చెట్టుపై మంచె కట్టించుకొని కూర్చున్నావు. పైగా తన ప్రాణాలను లెక్క చేయకుండా శత్రువు సైన్యంలో చేరి, సైన్యాన్ని చీల్చి చెండాడే వ్యక్తిని బంధించావు. నేనే అతనిని ఖైది నుండి విడిపించాను. నీకు ఇష్టం వచ్చినట్లు చేసుకో అని సమాధానం ఇచ్చింది.

మొత్తానికి ఈ వివరణాత్మక ఘటనను గూర్చి హజ్రత్ ముస్లేహ్ మౌవూద్ రజి ఒక మహిళ సమావేశంలో ప్రసంగించారు. ఆపై మరల ఇలా తెల్పినారు: మొత్తానికి మహిళలు ఇస్లాం పటిష్టత కొరకు గొప్ప గొప్ప కార్యాలు చేపట్టారు. కావున నేడు కూడ అహ్మదీయ మహిళలు ఆ ఉదాహరణలను తమ ముందుంచుకోవలెను.

ఖాదిసియా రాజ్యాన్ని జయించిన తరువాత ఇస్లామీయ సైన్యం బాబిల్ను జయించింది. ఆ తరువాత ఆ యుద్ధ పరంపరలోనే మదాయిన్ నగరాలను కూడ ఇస్లామీయ సైన్యం జయించింది. అలా ఆ హజ్రత్ సల్లల్లాహు అలైహి వసల్లం భవిష్యవాణి కూడ పూర్తి అయినది.

ఆ తరువాత హజ్రత్ సఅద్ హజ్రత్ ఉమర్ రజికు వివరణాత్మకమైన నివేదికను పంపిస్తూ ఇంకా ముందుకు వెళ్ళుటకు అనుమతి నివ్వాలని కోరారు. అందుకు హజ్రత్ ఉమర్ రజి అందిన విజయాలకు సంతోషించుము. విజయం సాధించిన రాజ్యాలలో పాలన వ్యవస్థను చక్కదిద్దుము అని సమాధానం పంపారు. కావున హజ్రత్ సఅద్ మదాయిన్ నగరాన్ని రాజధానిగా ఏర్పరచి, పరిపాలన వ్యవస్థను చక్కదిద్దుటకు ప్రయత్నించి ఎంతో ఉత్తమమైన పరిపాలనను అందించారు. ఈ క్రమంలోనే హజ్రత్ సఅద్ ఇరాక్ దేశపు జనాభా లెక్కలు పూర్తి చేయించారు. దేశ సరిహద్దుల కొలతలు వేయించారు. ప్రజల సౌకర్యము, సౌలభ్యం కొరకు ఏర్పాట్లు చేయించారు. ఆపై తమ ఉన్నత కార్యచరణ, ఉన్నత పాలన దక్షతల ద్వారా అల్లాహ్ తాలా వారికి కేవలం యుద్ధ నైపుణ్యమే గాకుండా పాలన దక్షతను కూడ అందించాడని నిరూపించి చూపారు. అరబ్లకు మదాయిన్ నగరాల వాతవరణం, పరిసరాలు అనుకూలంగా లేనందున అనారోగ్యం నుండి కాపాడుకొనుటకు హజ్రత్ సఅద్ రజి హజ్రత్ ఉమర్ రజి అనుమతితో కూఫా అనే ఒక నూతన పట్టణాన్ని నిర్మించారు. అందులోని ఒక్కొక్క వీధిలో అరబ్లకు చెందిన ఒక్కొక్క తెగవారికి నివసించజేశారు. పట్టణం మధ్యలో ఒక పెద్ద మస్జిద్ను నిర్మింపజేశారు. ఆ మస్జిద్లో ఒకేసారి 40 వేల మంది కలసి సమాజ్ సల్పవచ్చును.

హిజ్రీ 23వ సంవత్సరములో హజ్రత్ ఉమర్ పై హత్యాయత్నము జరిగింది. అప్పుడు ప్రజలు హజ్రత్ ఉమర్తో మీరు మీ తరువాత ఖలీఫాగా ఎవరినైన ప్రకటించండి అని కోరినారు. అందుకు హజ్రత్ ఉమర్ రజి

ఖిలాఫత్ ఎన్నిక కొరకు ఒక కమిటీని ఏర్పాటు చేశారు. ఆ కమిటీలో హజ్రత్ ఉస్మాన్, హజ్రత్ అలీ, హజ్రత్ అబ్దురహ్మాన్ బిన్ జెఫ్, హజ్రత్ సఅద్ బిన్ అబీ వఖాస్, హజ్రత్ జుబైర్ బిన్ అవ్ హాం, హజ్రత్ తల్హా బిన్ ఉ బైదుల్లాహ్ గలరు. వీరిలో నుండి ఒకరిని ఖలీఫాగా ఎన్నుకోండి అని హజ్రత్ ఉమర్ సూచించారు. ఎందుకనగా రసూలుల్లాహ్ సల్లల్లాహు అలైహి వసల్లం గారు వీరిని స్వర్గంలో ప్రవేశించుదరని తెల్పినారు. మరల ఇలా అన్నారు. ఒకవేళ ఖిలాఫత్ సఅద్ బిన్ వఖాస్ కు లభించినచో వారే ఖలీఫాగా వ్యవహరించెదరు. అలా కానిచో మీలో ఎవరు ఖలీఫాగా ఎన్నుకోబడినను వారు హజ్రత్ సఅద్ తో సహాయ సహకారాలు తీసుకోగలరు.

హుజూర్ అన్వర్ మరల ఇలా తెల్పినారు: హజ్రత్ ఉస్మాన్ రజి ఖిలాఫత్ కాలంలో అల్లరులు ప్రారంభ మైనప్పుడు ఆ అల్లరులను దూరం చేయుటకు అనుచరులు చేసిన ప్రయత్నాలను గూర్చి హజ్రత్ ముస్లేహ్ మౌహూద్ రజియల్లాహు తాలా అనుహు ఈ విధముగా తెలియజేశారు: వాస్తవానికి హజ్రత్ ఉస్మాన్ రజి వద్ద అనుచరులు ఏకమగుటకు అవకాశం లేకుండెను. అయినా కూడ వారు తమ బాధ్యతలను మరిచిపోలేదు. పరిస్థితుల దృష్ట్యా అనుచరులు తమ బాధ్యతలను రెండుగా విభజించారు. వారిలో అధిక వృద్ధాప్యంలో ఉన్న వారు, గుణగణాల రీత్య ఉన్నతులు మరియు తమ మాటల ద్వారా ఇతరులను ప్రభావితం చేయువారు తమ సమయాన్ని ఇతరులకు నచ్చజెప్పుటలో ఖర్చు చేసేవారు. ఇలాంటి ప్రభావం చూపలేని వారు అనగా వయస్సులో ఉన్నవారు హజ్రత్ ఉస్మాన్ రజిను కాపాడుకొనుటకు ప్రయత్నించేవారు. మరల వారు ఇలా వ్రాసారు: మొదటి వరుసలో ప్రస్తావించ దలచినచో హజ్రత్ అలీ మరియు ఫారిస్ ను జయించినటు వంటి హజ్రత్ సఅద్ బిన్ అబీ వఖాస్ లు అల్లరులను అణిచి వేయుటకు చాలా వరకు ప్రయత్నించారు. హజ్రత్ ఉస్మాన్ రజి తరువాత హజ్రత్ అలీ ఖిలాఫత్ కాలంలో కూడ హజ్రత్ సఅద్ ఏకాంతంలోనే జీవితాన్ని గడిపినారు. మరొక కథనము ప్రకారం హజ్రత్ అలీ మరియు అమీరే ముఆవియాల మధ్య భిన్నాభిప్రాయాలు ఏర్పడినప్పుడు అమీరే ముఆవియా హజ్రత్ అబ్దుల్లాహ్ బిన్ ఉమర్, హజ్రత్ సఅద్ బిన్ అబీ వఖాస్, హజ్రత్ ముహమ్మద్ బిన్ ముస్లమా అను ముగ్గురు అనుచరులను తనకు సహాయంను అందించాలని లేఖ ద్వారా కోరినాడు. కాని ఆ ముగ్గురు అనుచరులు సహకరించడానికి తిరస్కరించారు.

అమీరే ముఆవియా ఒక సందర్భములో హజ్రత్ సఅద్ ను “అబూ తురాబ్ ను అనగా హజ్రత్ అలీని తప్పు పట్టకుండా నిన్ను వారి ఏ విశిష్ట అడ్డుకొంటుంది?, వారిని నీవు ఎందుకు తప్పు పట్టడం లేదు?” అని ప్రశ్నించగా, అందుకు హజ్రత్ సఅద్ “ ఆ హజ్రత్ సల్లల్లాహు అలైహి వసల్లం హజ్రత్ అలీని గూర్చి తెల్పినటు వంటి ఆ మూడు విషయాలే నన్ను అడ్డుకుంటున్నాయి. ఒకవేళ ఆ మూడింటిలో ఏ ఒక్కటి నాలో ఉన్నచో నాకు ఎర్రని ఒంటె దొరికినంత ఆనందం లభించేది. వాటిలో మొదటి విశిష్టత ఒకసారి రసూలుల్లాహ్ సల్లల్లాహు అలైహి వసల్లం హజ్రత్ అలీని ఒక యుద్ధంలో తమ వెనుకాలే విడిచి పెట్టి వచ్చారు. అందుకు హజ్రత్ అలీ ఓ రసూలుల్లాహ్! మీరు నన్ను మహిళలు మరియు పిల్లల రక్షణ కొరకు వదిలివేయుచున్నారా? అని ప్రశ్నించగా, అందుకు రసూలుల్లాహ్ సల్లల్లాహు అలైహి వసల్లం హజ్రత్ అలీతో “నీకు నాతో ఉన్నటువంటి అనుబంధము మూసా మరియు హారూన్ ల మధ్య ఉన్నటువంటి అనుబంధము వంటిది. నీవు ఈ విషయం పట్ల హర్షం వ్యక్తం చేయడం లేదా?, కేవలం వ్యత్యాసమేమనగా, నీకు నా తరువాత ప్రవక్తత్వం లభించదు. రెండవ విశిష్టత ఏమిటనగా, ఖైబర్ యుద్ధ సమయంలో రసూలుల్లాహ్ సల్లల్లాహు అలైహి వసల్లం ఒక సందర్భములో “అల్లాహ్ మరియు అతని ప్రవక్త పట్ల అమితమైన అభిమానంను కల్గి ఉన్నటువంటి వ్యక్తికి నేను ఈ రోజు పతాకంను అందిస్తాను. పైగా ఆ వ్యక్తిని అల్లాహ్ అతని ప్రవక్త కూడ అమితముగా ప్రేమిస్తున్నాడు.” అని అన్నారు. అప్పుడు ఆ హజ్రత్ సల్లల్లాహు అలైహి వసల్లం హజ్రత్ అలీని పిలిపించి వారికి ఇస్లాం పతాకమును అప్పగించారు. అల్లాహ్ తాలా ఆ రోజున ముసల్మానులకు విజయాన్ని చేకూర్చినాడు. ఆ తరువాత మూడవ విశిష్టతగా వారు ఈ విషయాన్ని తెల్పినారు: ఘఖుల్ తఅలూ నదుషు అబ్ నాఅనా వ అబ్ నా అకుం వ నిసా అనా వ నిసా అకుం. అనువాదం ఈ విధముగా గలదు: నీవిట్లనుము. రండి! మేము మా కుమారులను పిలిచెదము, మీరు మీ కుమారులను పిలవండి, మేము మా మహిళలను పిలిచెదము మీరు కూడ మీ మహిళలను పిలవండి. ఈ సూక్తి అవతరించిన సమయంలో రసూలుల్లాహ్ సల్లల్లాహు అలైహి వసల్లం హజ్రత్ అలీ, హజ్రత్ ఫాతిమా, హజ్రత్ అసన్, హజ్రత్ హుస్సైన్ లను పిలిపించి ఓ అల్లాహ్! వీరు నా కుటుంబీకులు, వారసులు అని ప్రకటించారు.

హజ్రత్ సఅద్ బిన్ అబీ వఖాస్ గారి కుమారుడు ముస్అబ్ బిన్ సఅద్ ఇలా ఉల్లేఖించారు: నా తండ్రి

మరణించు సమయంలో వారి తల నా ఒడిలో ఉండెను. నా కళ్ళలో నుండి కన్నీరు కారుచుండెను. వారు నన్ను చూశారు. నాతో ఓనా ప్రియమైన కుమారా! ఏ కారణం చేత నీవు ఏడుస్తున్నావు? అని ప్రశ్నించెను. అందుకు నేను నీ మరణం నన్ను బాధిస్తుంది. నీ తరువాత నేను నీ స్థాయిలో ఎవరిని పొందగలను? అనే బాధ నన్ను బాధిస్తుంది అని సమాధానం ఇచ్చాను. అందుకు హజ్రత్ సఅద్ ఇలా అన్నారు: నా గురించి ఏడవకుము. అల్లాహ్ నన్ను శిక్షించడు. నేను స్వర్గానికి వెళ్ళుతాను.

హజ్రత్ సఅద్ బిన్ అబీ వఖాస్ హిజ్రీ 55వ సంవత్సరములో మృతి చెందారు. మృతి చెందునాటికి వారి వయస్సు 70 సంవత్సరాలకు పైబడి ఉంటుంది. వారి జనాజ నమాజ్ను అప్పటి మదీనా అధికారి అయినా మర్వాన్ బిన్ హకమ్ చదువించాడు. వారి జనాజ నమాజ్లో హజ్రత్ ప్రవక్త సల్లల్లాహు అలైహి వసల్లం పవిత్ర సతీమణులు కూడ పాల్గొన్నారు. అప్పుడు ప్రజలు సఅద్ జనాజను మస్జిద్లోకి తీసుకరావడంను గూర్చి చర్చించు కుంటున్నారని, పైగా ఆరోపణలు చేస్తున్నారనే విషయం హజ్రత్ అయిషా రజికు తెలిసింది. అందుకు హజ్రత్ అయిషా రజి సమాధానమిస్తూ “ రసూలుల్లాహ్ సల్లల్లాహు అలైహి వసల్లం సుహైల్ బిన్ బైజా గారి జనాజను మస్జిద్లోకి తీసుకవచ్చి జనాజ నమాజ్ను చదువించారు కదా” ఆ విషయాన్ని గుర్తుచేశారు.

హజ్రత్ సఅద్ రజి అనేక సందర్భాలలో 9 వివాహాలు చేసుకున్నాడు. అల్లాహ్ తాలావారికి 34 మంది పిల్లలను అనుగ్రహించాడు. వారిలో 17మంది కుమారులు కాగా, 17 మంది కుమార్తెలు.

జుమా ప్రసంగం చివరలో హుజూర్ అన్నర్ అయ్యదహుల్లాహ్ తాలా గారు గౌ|| సఫ్దర్ అలీ గుజ్జర్ , గౌ|| ఇఫ్ఫత్ నసీర్, గౌ|| అబ్దుర్రహీమ్ సాఖీ, గౌ|| సయీద్ అహ్మద్ సెహ్గల్ గార్ల సేవలను, విశిష్టతలను తెల్పుచూ వారి పరోక్ష జనాజ నమాజ్లను చదువించారు.

అల్ హందులిల్లాహి నహ్మదుహు వనస్తకూనుహు వనస్తఫ్ఘిఫిరుహు వ నూమిను బిహి వన తవక్కులు అలైహి వ నవూజు బిల్లాహి మిన్ షురూరి అన్ఘసినా వమిన్ సయ్యిఆతి అఅమాలినా మన్ యహ్దీ హిల్లాహు ఫలా ముజిల్ల లహు వమన్ యుజ్లిల్హు ఫలా హాదియ లహు వనష్హదు అన్ లా ఇలాహ ఇల్లల్లాహు వనష్ హదు అన్న ముహమ్మద్న్ అబ్దుహు వ రసూలుహు. ఇబాదల్లాహి రహ్మాకుముల్లాహి ఇన్నల్లాహు యఅమురు బిల్ అద్లి వల్ ఇహ్సాని వ ఇయితా ఇజిల్ ఖుర్బా వ యన్హా అనిల్ ఫహ్షాఇ వల్ మున్కరి వల్ బఫిఇ యఇజుకుం లఅల్లకుం తజక్కురూన్ ఉజ్కురుల్లాహ్ యజ్కురుకుం వద్వూ హు యస్తజిబ్లకుం వల జిక్రుల్లాహి అక్బర్.

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

From,	To,
.....
.....
.....
.....